

# स्पेशल टास्क फोर्स, उत्तर प्रदेश, लखनऊ।

प्रेस नोट 78, दिनांक: 10-03-2024

**दिनांक 10-03-2024 को आयोजित आर्मी नर्सिंग असिस्टेंट की परीक्षा में ब्लूटूथ डिवाइस का प्रयोग कर नकल करने वाले 04 अभ्यर्थी गिरफ्तार।**

दिनांक 10-03-2024 को आयोजित आर्मी नर्सिंग असिस्टेंट पद हेतु आयोजित लिखित परीक्षा में ब्लूटूथ डिवाइस का प्रयोग कर नकल करने वाले 04 अभ्यर्थियों को आर्मी मेडिकल कोर सेंटर एंड कॉलेज थाना कैट लखनऊ से गिरफ्तार करने में उल्लेखनीय सफलता प्राप्त हुई।

## गिरफ्तार अभियुक्तों का विवरण:-

1. अमित कुमार पुत्र अरविंद सिंह निवासी ग्राम सुभाष नगर थाना छिबरामऊ जिला कन्नौज
2. जयप्रकाश पुत्र भारत सिंह ग्राम व पोस्ट दीगानेर थाना ताजगंज जिला आगरा
3. विकास बिश्नोई पुत्र खीयराम बिश्नोई निवासी ग्राम देचू थाना चोमू जिला जोधपुर राजस्थान
4. अभिषेक पुत्र सुभाष चंद्र निवासी ग्राम बरोला थाना सदर जिला पलवल

## अभियुक्त से बरामदगी:-

- 1- 04 अदद ब्लूटूथ डिवाइस।
- 2- 04 अदद प्रवेश पत्र की छायाप्रति।

## गिरफ्तारी स्थल/समय-

आर्मी मेडिकल कोर सेंटर एंड कॉलेज थाना कैट लखनऊ।

एस0टी0एफ0 उ0प्र0 लखनऊ को सूचना प्राप्त हो रही थी कि वर्तमान समय में आयोजित होने वाले विभिन्न प्रतियोगी परीक्षाओं में विभिन्न इलेक्ट्रॉनिक उपकरणों के माध्यम से नकल कराने वाले गिरोहों के सदस्य सक्रिय हैं, जो प्रतियोगी परीक्षाओं में भाग लेने वाले अभ्यर्थियों को ब्लूटूथ डिवाइस द्वारा बाहर बैठे साल्वरों के माध्यम से नकल कराते हैं, इसके एवज में मोटी लेते हैं। इस सम्बन्ध में एस0टी0एफ0 की विभिन्न टीमों/इकाइयों को आवश्यक कार्यवाही हेतु निर्देश दिये गये थे। जिसके अनुपालन में श्री अमित कुमार नागर, अपर पुलिस अधीक्षक, लखनऊ के पर्यवेक्षण में अभिसूचना संकलन की कार्यवाही की जा रही थी।

अभिसूचना संकलन के क्रम में निरीक्षक श्री दिलीप तिवारी के नेतृत्व में उ0नि0 विनोद सिंह, मु0आ0 रुद्र नारायण, रवि, विजय कुमार की एक टीम जनपद लखनऊ में भ्रमणशील थी। इस दौरान ज्ञात हुआ कि आज दिनांक 10-03-2024 को आयोजित होने वाले आर्मी नर्सिंग असिस्टेंट पद हेतु आयोजित लिखित परीक्षा में कुछ अभ्यर्थियों द्वारा ब्लूटूथ डिवाइस का प्रयोग कर नकल करने वाले हैं। इस सूचना पर एसटीएफ टीम द्वारा सेना के अधिकारियों को इस बात से अगवत कराते हुए आर्मी इन्टेलीजेन्स लखनऊ टीम के साथ मिलकर आर्मी मेडिकल कोर सेंटर एंड कॉलेज थाना कैट लखनऊ से 04 अभ्यर्थियों को ब्लूटूथ डिवाइस के माध्यम से नकल करते हुए पकड़ लिया गया।

गिरफ्तार अभियुक्तों ने पूछताछ पर बताया कि वह आर्मी की परीक्षाओं की तैयारी करते थे इस दौरान कुछ अन्य छात्रों ने हमें बताया कि ए०के० सिंह नि० आगरा व कुनाल निवासी दिल्ली द्वारा रू० 25-30 हजार में छात्रों को नकल करने वाला डिवाइस दिया जाता है एवं सम्बन्धित परीक्षा में उसी डिवाइस के माध्यम से प्रश्न पत्र हल कराने के बदले 05-05 लाख रुपये लिया जाता है।

गिरफ्तार अभियुक्तों के विरुद्ध थाना कैण्ट, लखनऊ में अभियोग पंजीकृत कराया जा रहा है अग्रिम विधिक कार्यवाही स्थानीय पुलिस द्वारा की जा रही है।

---